

समे – 12:25 hrs.

<><><><><><>

Rajnath Singh

रक्षा मंत्री राजनाथ सिंह होरें गलाया ऐ जे उत्तरी सीमाएं दे कंडे मौजूदा स्थिति कन्नै निब्बड़ने लेई डिसएंगेजमेंट ते डी-एस्केलेशन गै अगगे बधने दा रस्ता ऐ। उनें भरोसा दोआया जे जित्थे फौज तैनात ऐ उत्थे तोड़ी शांतिपूर्ण समाधान लेई गल्लबात जारी रौहग। कल नमीं दिल्ली च सेना कमांडरें दे सम्मेलन गी संबोधित करदे होई राजनाथ सिंह होरें पच्छमी सीमाएं पर सेना ते सुरक्षाबलें दे जत्नें दी सराहना कीती। उनें आखेआ जे मुख्य दी सीमाएं दी रक्षा ते आतंकवाद कन्नै लड़ने ते जरूरत दे बेल्ले देश दे नागरिकें दी मदद देने च सेना दी अहम भूमिका ऐ। उनें गलाया जे सेना करी गै केंद्र शासित प्रदेश जम्मू-कश्मीर च आपसी तालमेल ते स्थिरता च बाददा होआ ऐ, अगगें बी जारी रौहग। रक्षा मंत्री होरें आखेआ जे संकट युद्ध समेत गैर परंपरागत दे असमित युद्ध भविक्ख दे परंपरागत युद्ध दा हिस्सा होग। उनें सिविल उद्योगें कन्नै मिलियै तकनीकें गी विकसित करने लेई सेना दे जत्नें दी सराहना कीती।

<><><><><><>

Jaishankar

विदेश मंत्री डॉ. एस जयशंकर होरें आखेआ ऐ जे भारत गी संयुक्त राष्ट्र सुरक्षा परिषद दी स्थाई सदस्यता निर्णायक तौरा पर हासल होग की जे दुनिया दी एह भावना ऐ जे एह औहदा

भारत गी मिलना चाहिदा ऐ, पर इस बारी मुख्य गी इस लेई होर मेहनत करनी होग। उनें एह गल्ल गुजरात दे राजकोट शैहरा च बुद्धिजीवियें कन्नै गल्लबात करदे होई आक्खी। दर्शकें आस्सेआ भारत दे स्थाई सदस्य बनाने दे मौके बारै पुच्चे गेदे सुआलै दे परते च उनें एह गल्ल आक्खी।

<><><><><><>

Poll-Flag March

लोकसभा चुनाएं थमां पैहले मतदाताएं च सुरक्षा दी भावना पैदा करने लेई पुलस ते सुरक्षाबलें कल जम्मू खेतर दे बक्ख-बक्ख जिलें च झंडा मार्च कीते। सरकारी सूत्रें मताबक एह मार्च जिला पुलस ते केंद्री सशस्त्र पुलस बल आस्सेआ सांबा, पुंछ ते उधमपुर समेत बक्ख-बक्ख जिलें च कीते गे। केंद्र शासित प्रदेश च लोकसभा चुनांs 19 अप्रैल उधमपुर, 26 अप्रैल जम्मू, 7 मई अनंतनाग-राजौरी, 13 मई श्रीनगर ते 20 मई गी बारामूला गी 5 चरणें च होडन ते वोटें दी गिनतरी 4 जून गी होग।

<><><><><><>

EC Myth Vs Reality

2024 आले आम चुनाएं दौरान गलत ते झूठी जानकारी फैलाने पर रोक लाने लेई चुनांs आयोग नै मित्थ वर्सिस रियालिटी रजिस्टर लांच कीता ऐ। एह इक्क ऐसा मंच होग जिसी जानकारी दी तस्दीक करने लेई इस्तेमाल कीता जाई सकोग तां जे गलत, झूठी, भलेखे आली

जानकारी फैलाने आहलें दिएं कोश्टें गी नाकाम कीता जाई सकै। चुनांस आयोग दी आधिकारिक वेबसाइट पर जाइए लोक उसी दिक्खी सकदे न।

<><><><><><>

Electricity Demand

औंदे सोहे दे मौसम दे दौरान बिजली सप्लाई गी यकीनी बनाने लेई केंद्र सरकार सबबै जरूरी गैह पुट्टा रदी ऐ। बिजली ते अक्षय उर्जा मंत्री आर.के सिंह होरें इस सिलसिले च इक दे मगरा इक केई मीटिंगां लाइये सोहे दौरान सिफर लोड शेडिंग गी पक्का करने दी जरूरत पर जोर पाया। कल नमीं दिल्ली च इक मीटिंग दौरान मंत्री होरें सब्बनें ताप बिजली परियोजनाएं दी बिजली उत्पादन समर्थ दा जायजा लैता ते बद्दोबद्द उत्पादन समर्थ बधाने पर जोर पाया। मंत्री होरें कल बिजली उत्पादन करा रदिएं कंपनिएं कन्नै बी मीटिंग लाई ते 5 अशारया 2 गीगावाट दी ताप बिजली समर्थ आलिएं कंपनिएं दा जायजा लैता जेड़ियां इसलै बंद पेदियां न।

GMC-Kathua Firing

कल रातीं होई दी इक घटना च जीएमसी कठुआ दे परिसर च होई दी मुठभेड़ च इक बदमाश दी मौत होई गेई ते इक्क पुलस सब इंस्पेक्टर गंभीर रूप कन्नै घाल होई गेआ। आकाशवाणी संवाददाता दे मताबक सांबा जिले दे रामगढ़ थाने थमां इक पुलिस पार्टी नै इक कार च सवार होइये बदमाशें दा पिच्छा कीता। बदमाशें अपनी कार जीएमसी कठुआ च लाई ते पुलस पार्टी पर गोलीबारी कीती। जवाबी कार्रवाई च इक आरोपी मारेआ गेआ जिसलै के पुलस दा इक्क

सब इंस्पेक्टर घायल होईं गेआ। कठुआ पुलस इस मामले दी जांच करा रदी ऐ ते होर ब्यौरे गी अजें बलगेआ जा रदा ऐ।

<><><><><><>

Youth-Parliament SVEEP

स्वीप अभियान दे तैहत सरकारी डिग्री कालेज किशतवाड़ च इक युवा संसद दा आयोजन कीता गेआ जेदे च एन.सी.सी. कैडेट्स ते एन.एस.एस. दे वालंटियर्स समेत 200 शा मते प्रतिभागियें सोशल मीडिया ते लोकतंत्र दे विशे पर विचार-विमर्श कीता जेदे च भारती संसद दी कार्रवाई गी गंभीर बहस ते चर्चा दे तौरा पर पेश कीता। इस मौके पर संसदीय ते संवैधानिक प्रक्रिया बारें प्रश्नाबली सत्र बी आयोजित कीता गेआ। एहदे बाद हिस्सा लैने आहलें वोट पाने दा वादा बी कीता।

<><><><><><>